



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 27.01.2025

TIME : 07.25 PM

പ്രധാന വാർത്തകൾ

- 1.) രാഷ്ട്ര വികസനത്തിൽ യുവാക്കളുടെ സംഭാവനകളെ അഭിനന്ദിച്ച് പ്രധാനമന്ത്രി നരേന്ദ്രമോദി; ന്യൂഡൽഹിയിൽ എൻ.സി.സി വാർഷിക പി.എം റാലിയെ പ്രധാനമന്ത്രി അഭിസംബോധന ചെയ്തു.

Prime Minister Narendra Modi laudes the contributions of youth in the development of the nation; Prime Minister Addresses NCC Annual PM Rally in New Delhi.

- 2.) കേന്ദ്ര വാണിജ്യ വ്യവസായ മന്ത്രി പിയൂഷ് ഗോയലിന്റെ മസ്കറ്റ് സന്ദർശനത്തിന് തുടക്കം; സമഗ്ര സാമ്പത്തിക പങ്കാളിത്ത കരാർ, വ്യാപാര നിക്ഷേപ സഹകരണം തുടങ്ങിയ വിഷയങ്ങളിൽ ഓമാൻ മന്ത്രിയുമായി ചർച്ച നടത്തി.

Union Commerce and Industry Minister Piyush Goyal Begins Visit to Muscat; Holds Talks with Oman Minister on Comprehensive Economic Partnership Agreement and Trade Investment Cooperation.

-
- 3.) കേരളത്തിൽ റേഷൻ വ്യാപാരികൾ നടത്തിവന്ന അനിശ്ചിതകാല കടയടപ്പ് സമരം പിൻവലിച്ചു.

Ration Dealers in Kerala Withdraw Indefinite Strike.

- 4.) ലോകത്തെ ക്രിയാത്മക സമ്പദ്‌വ്യവസ്ഥയുടെ കേന്ദ്രമായി ഇന്ത്യ മാറുമെന്ന് കേന്ദ്രമന്ത്രി അശ്വിനി വൈഷ്ണവ്.

Union Minister Ashwini Vaishnaw Says India will soon become capital of creative economy.

- 5.) 38-ാമത് ദേശീയ ഗെയിംസിന് നാളെ ഉത്തരാഖണ്ഡിൽ തുടക്കമാകും.

38th National Games to Begin Tomorrow in Uttarakhand.

&&&&&&&&&&&&&&&&&&&

N.C.C PM RALLY(INTRO)

രാഷ്ട്ര വികസനത്തിൽ യുവാക്കളുടെ സംഭാവനകളെ അഭിനന്ദിച്ച് പ്രധാനമന്ത്രി നരേന്ദ്രമോദി. യുവജനങ്ങൾ ആഗോള നന്മയുടെ ശക്തിയാണെന്ന് പ്രധാനമന്ത്രി അഭിപ്രായപ്പെട്ടു. ന്യൂഡൽഹിയിലെ കരിയപ്പ പരേഡ് ഗ്രൗണ്ടിൽ NCC വാർഷിക P.M റാലിയെ അഭിസംബോധന ചെയ്യുകയായിരുന്നു അദ്ദേഹം. രാജ്യത്തെ യുവാക്കൾക്ക് NCC യുടെ പ്രവർത്തനങ്ങൾ വലിയ പ്രചോദനമാണെന്നും പ്രധാനമന്ത്രി പറഞ്ഞു.

(വോയിസ്....)

ഒരു മാസം ദൈർഘ്യമുള്ള NCC - റിപ്പബ്ലിക് ഡേ ക്യാമ്പിന് സമാപനം കുറിച്ചുകൊണ്ടാണ് 'യുവ ശക്തി, വികസിത ഭാരതം' എന്ന പ്രമേയത്തെ അടിസ്ഥാനമാക്കി റാലി സംഘടിപ്പിച്ചത്. 800-ലധികം കേന്ദ്രങ്ങൾ പങ്കെടുത്ത സാംസ്കാരിക പരിപാടിയും അരങ്ങേറി.

#####

PM-ODISHA CONCLAVE

രണ്ട് ദിവസത്തെ ഉത്കർഷ് ഓഡീഷ: മേക്ക് ഇൻ ഓഡീഷ കോൺക്ലേവിന് നാളെ ഭുവനേശ്വറിൽ തുടക്കമാകും. പ്രധാനമന്ത്രി നരേന്ദ്ര മോദി കോൺക്ലേവ് ഉദ്ഘാടനം ചെയ്യും. 20 വിദേശ രാജ്യങ്ങളിൽ നിന്നുൾപ്പെടെ 7,500-ലധികം പേർ പരിപാടിയിൽ പങ്കെടുക്കും. കർഷകർക്കും തൊഴിലാളികൾക്കും വിപുലമായ അവസരങ്ങൾ സൃഷ്ടിക്കുന്നത് ലക്ഷ്യമിട്ട് സംഘടിപ്പിക്കുന്ന കോൺക്ലേവിൽ നൂറിലധികം ധാരണാപത്രങ്ങൾ ഒപ്പുവെക്കും.

#####

GOYAL MUSCAT VISIT

മസ്കറ്റിലെത്തിയ കേന്ദ്ര വാണിജ്യ വ്യവസായ മന്ത്രി പി.യുഷ് ഗോയൽ ഓമൻ മന്ത്രി ഖായിസ് ബിൻ മുഹമ്മദ് അൽ

യുസഫുമായി കൂടിക്കാഴ്ച നടത്തി. സമഗ്ര സാമ്പത്തിക പങ്കാളിത്ത കരാറിലെ ചർച്ചകൾ മുന്നോട്ട് കൊണ്ടുപോകുക, വ്യാപാര നിക്ഷേപ ബന്ധങ്ങൾ ശക്തിപ്പെടുത്തുക, ഉഭയകക്ഷി പങ്കാളിത്തം വർദ്ധിപ്പിക്കുക തുടങ്ങിയ വിഷയങ്ങൾ ചർച്ചയായതായി ശ്രീ ഗോയൽ സമൂഹ മാധ്യമത്തിലൂടെ അറിയിച്ചു. രണ്ട് ദിവസത്തെ സന്ദർശനത്തിന്റെ ഭാഗമായി നാളെ 11-ാമത് സംയുക്ത കമ്മീഷൻ യോഗത്തിൽ കേന്ദ്രമന്ത്രി പങ്കെടുക്കും.

#####

RATION STRIKE

കേരളത്തിൽ റേഷൻ വ്യാപാരികൾ ഇന്ന് ആരംഭിച്ച അനിശ്ചിതകാല കടയടപ്പ് സമരം പിൻവലിച്ചു. മന്ത്രി ജി ആർ അനിലുമായി നടത്തിയ ചർച്ചയ്ക്കുശേഷമാണ് സമരം പിൻവലിച്ചത്. ഒരോ മാസത്തേയും കമ്മീഷൻ തൊട്ടടുത്ത മാസം 15 നുള്ളിൽ നൽകുക , കമ്മീഷൻ പരിഷ്കരണം നടപ്പാക്കുക എന്നീ ആവശ്യങ്ങൾ പരിഗണിക്കാമെന്ന് ഉറപ്പ് നൽകിയതായി മന്ത്രി തിരുവനന്തപുരത്ത് വാർത്താ സമ്മേളനത്തിൽ അറിയിച്ചു. കമ്മീഷൻ പരിഷ്കരണവുമായി ബന്ധപ്പെട്ട ചർച്ചയിൽ കമ്മീഷൻ വർദ്ധനവ് സംബന്ധിച്ച് തീരുമാനിക്കുമെന്നും മന്ത്രി പറഞ്ഞു.

#####

WAYANAD TIGER

വന്യമൃഗങ്ങളുടെ സാന്നിധ്യം കണ്ടെത്തിയ സാഹചര്യത്തിൽ വയനാട് ജില്ലയിലെ മൂന്ന് വനം ഡിവിഷനുകളിലെ ആറ്

LAOS - INDIAN YOUTH

തെക്കുകിഴക്കൻ ഏഷ്യൻ രാജ്യമായ ലാവോസ് കേന്ദ്രമാക്കി പ്രവർത്തിക്കുന്ന സൈബർ തട്ടിപ്പ് കേന്ദ്രങ്ങളിൽ നിന്ന് 67 ഇന്ത്യൻ യുവാക്കളെ ഇന്ത്യൻ എംബസി രക്ഷപ്പെടുത്തി. ഇവരെ സുരക്ഷിതമായി ഇന്ത്യയിലേക്ക് തിരിച്ചയക്കുന്നതിനുള്ള നടപടികൾ സ്വീകരിക്കുമെന്ന് ലാവോസിലെ ഇന്ത്യൻ അംബാസഡർ പറഞ്ഞു. തട്ടിപ്പിനിരയായ 924 ഇന്ത്യക്കാരെയാണ് ഇതുവരെ രക്ഷപ്പെടുത്തിയത്.

NAVAL INDONESIA TALKS

നാവികസേനാ മേധാവി - അഡ്മിറൽ ദിനേശ് കെ ത്രിപാരി ഡൽഹിയിൽ ഇന്തോനേഷ്യൻ നേവി ചീഫ് ഓഫ് സ്റ്റാഫ് - അഡ്മിറൽ മുഹമ്മദ് അലിയുമായി ഉഭയകക്ഷി ചർച്ച നടത്തി. ഇരുരാജ്യങ്ങളും തമ്മിലുള്ള സമുദ്ര സഹകരണം മെച്ചപ്പെടുത്തുന്നത് സംബന്ധിച്ച് കൂടിക്കാഴ്ചയിൽ ചർച്ചയായി. പ്രതിരോധ, തന്ത്ര മേഖലകളിലെ ഉഭയകക്ഷിബന്ധം കൂടുതൽ ശക്തിപ്പെടുത്തുന്നതിനുള്ള ആശയങ്ങളും ഉൾക്കാഴ്ചകളും ഇവരുവരും കൈമാറി.

DELHI ELECTION

ഡൽഹി നിയമസഭാ തിരഞ്ഞെടുപ്പിനുള്ള പ്രചാരണം ഊർജ്ജിതമാക്കി രാഷ്ട്രീയ പാർട്ടികൾ. ആം ആദ്മി പാർട്ടിയുടെ പ്രകടന പത്രിക ദേശീയ കൺവീനർ അരവിന്ദ് കെജിവാൾ പുറത്തിറക്കി. യുവജനങ്ങൾക്ക് കൂടുതൽ തൊഴിലവസരങ്ങൾ, മുതിർന്ന പൗരന്മാർക്ക് സൗജന്യ ആരോഗ്യ സേവനം, പട്ടിക ജാതി വിദ്യാർത്ഥികൾക്കായി സ്റ്റോളർഷിപ്പ് തുടങ്ങിയ വാഗ്ദാനങ്ങളാണ് പത്രികയിലുള്ളത്. ബിജെപിയും തിരഞ്ഞെടുപ്പ് പ്രചാരണം ശക്തമാക്കിയിരിക്കുകയാണ്. കേന്ദ്ര മന്ത്രി അമിത് ഷാ, യുപി മുഖ്യമന്ത്രി യോഗി ആദിത്യനാഥ് തുടങ്ങിയ നേതാക്കൾ പ്രചാരണ രംഗത്ത് സജീവമാണ്. അടുത്ത മാസം അഞ്ചിനാണ് 70 അംഗ നിയമസഭയിലേക്കുള്ള വോട്ടെടുപ്പ്. ഫലം എട്ടിന് പ്രഖ്യാപിക്കും.



I AND B MINISTER - WAVE

സിനിമ, ടെലിവിഷൻ, സംഗീതം, ഗെയിമിംഗ് തുടങ്ങിയ വ്യവസായങ്ങളെ ഒരുമിച്ച് കൊണ്ടുവരുന്നത് ലക്ഷ്യമിട്ട് രൂപകൽപ്പന ചെയ്ത വേവ്സ് ബസാർ സംരംഭത്തിന് തുടക്കമായി. കേന്ദ്ര വാർത്താ വിതരണ പ്രക്ഷേപണ മന്ത്രി അശ്വിനി വൈഷ്ണവ് സാംസ്കാരിക മന്ത്രി ഗജേന്ദ്ര സിംഗ് ഷെഖാവത്തും ചേർന്ന് ഉദ്ഘാടനം നിർവ്വഹിച്ചു. ന്യൂഡൽഹിയിൽ നടന്ന ചടങ്ങിൽ വാ ഉസ്താദ് ചലഞ്ച്, വേവ്സ് പൂരസ്കാരങ്ങൾ എന്നിവയ്ക്കും തുടക്കം കുറിച്ചു. ഇന്ത്യൻ

പൈതൃകത്തിനും സംസ്കാരത്തിനും ലോകത്ത് വലിയ

പ്രാധാന്യമാണുള്ളതെന്നും ക്രിയാത്മക സമ്പദ്‌വ്യവസ്ഥയുടെ കേന്ദ്രമായി ഇന്ത്യ മാറുമെന്നും ശ്രീ അശ്വിനി വൈഷ്ണവ് പറഞ്ഞു.

(വോയിസ്...)

ഇന്ന് ആരംഭിച്ച സംരംഭങ്ങൾ ഇന്ത്യയുടെ സാംസ്കാരിക ശക്തി ലോകമെമ്പാടും എത്തിക്കുമെന്ന് കേന്ദ്ര മന്ത്രി ഗജേന്ദ്ര സിംഗ് ഷെഖാവത്ത് പറഞ്ഞു..

#####

DEHRADUN-NATIONAL GAMES

38-ാമത് ദേശീയ ഗെയിംസിന് നാളെ ഉത്തരാഖണ്ഡിൽ തുടക്കമാകും. ഡെറാഡൂണിലെ മഹാറാണ പ്രതാപ് സ്റ്റേഡിയത്തിൽ പ്രധാനമന്ത്രി നരേന്ദ്ര മോദി ഉദ്ഘാടനം നിർവഹിക്കും. കേന്ദ്രമന്ത്രിമാരും ഇന്ത്യൻ ഒളിമ്പിക് അസോസിയേഷൻ പ്രതിനിധികളും ദേശീയ താരങ്ങളുമടക്കമുള്ളവർ പങ്കെടുക്കും. ബാസ്കറ്റ് ബോൾ, വോളി ബോൾ, ബീച്ച് ഹാൻഡ്ബോൾ, ഖോ ഖോ തുടങ്ങി വിവിധ ഇനങ്ങളിൽ കേരളത്തിൽ നിന്നുള്ള താരങ്ങളും മത്സരത്തിനിറങ്ങും. ഗെയിംസ് ഫെബ്രുവരി 14ന് സമാപിക്കും.

#####

ICC-AWARDS

